

പതിമൂന്നാം കേരള നിയമസഭ
പത്താം സമ്മേളനം

നക്ഷത്രചിഹ്നമിടാത്ത ചോദ്യം നമ്പർ: 262

06.01.2014 ൽ മറുപടിക്ക്

ഗവ. ചീഫ് വിപിന്റെ 2013 ഡിസംബർ 15-ലെ പൊതുപരിപാടികൾ

ചോദ്യം

മറുപടി

ശ്രീ. എളമരം കരീം

ശ്രീ. രമേശ് ചെന്നിത്തല
ആഭ്യന്തരവും വിജിലൻസും വകുപ്പുമന്ത്രി

(എ) 2013 ഡിസംബർ 15-ലെ ഗവ. ചീഫ് വിപിന്റെ പൊതുപരിപാടികൾ എന്തെല്ലാ മായിരുന്നുവെന്ന് അറിയാമോ ;

(എ) 15.12.2013 തീയതി രാവിലെ 9 മണിക്ക് കോട്ടയം പോലീസ് സ്റ്റേഷൻ സമീപത്തു വച്ചു നടന്ന ഒരു പരിപാടിയിലും 11 മണിക്ക് മണ്ണുത്തി അഗ്രികൾച്ചർ യൂണിവേഴ്സിറ്റിയിൽ വച്ചു നടന്ന ഒരു പരിപാടിയിലും വൈകിട്ട് 4 മണിക്ക് കിടങ്ങൂരിൽ ഒരു പരിപാടിയിലും തുടർന്ന് 5 മണിക്ക് എരുമേലിയിൽ ഒരു പരിപാടിയിലും ഗവ. ചീഫ് വിപ് പങ്കെടുത്തതായി അറിവു ലഭിച്ചിട്ടുണ്ട്.

(ബി) സർക്കാർ പട്ടേലിന്റെ പ്രതിമ നിർമ്മാണത്തിന്റെ പേരിൽ കോട്ടയത്ത് സംഘടിപ്പിക്കപ്പെട്ട കൂട്ടയോട്ടം പരിപാടിയിൽ ഗവ. ചീഫ് വിപ് പങ്കെടുത്തതായി അറിയാമോ ;


(ബി) പങ്കെടുത്തതായി അറിവ് ലഭിച്ചിട്ടുണ്ട്.

(സി) ഗവ. ചീഫ് വിപ്, പ്രസ്തുത വേദിയിൽ ഹാജരായതും മുഖ്യമന്ത്രി മോഡിയുടെ ചിത്രമുള്ള ടീഷർട്ട് ഉയർത്തുകയും വിൽപന ഉദ്ഘാടനം ചെയ്യുകയും ചെയ്തതായി അറിയാമോ;

(സി) ഗുജറാത്ത് മുഖ്യമന്ത്രി നരേന്ദ്രമോഡിയുടെ ചിത്രമുള്ള ടീഷർട്ട് ഉയർത്തി പിടിച്ചതായി അറിവ് ലഭിച്ചിട്ടുണ്ട്. വിൽപന ഉദ്ഘാടനം ചെയ്തതായി അറിവില്ല.

(ഡി) പ്രസ്തുത പരിപാടിയിൽ പങ്കെടുക്കുന്നതിന് വേദിയിൽ എത്താൻ ഗവ. ചീഫ് വിപ് ഔദ്യോഗിക വാഹനം ഉപയോഗിച്ചിട്ടുണ്ടായിരുന്നുവോ; പ്രസ്തുത പരിപാടി സർക്കാർ പിന്തുണയുള്ള ഔദ്യോഗിക പരിപാടി ആയിരുന്നുവോ; സർക്കാർ ഈ പരിപാടിയുമായി സഹകരിക്കാൻ പ്രത്യേക തീരുമാനം എടുത്തിട്ടുണ്ടായിരുന്നുവോ?

(ഡി) 15.12.2013-ന് യാത്രക്കായി ഗവ. ചീഫ് വിപ് ഔദ്യോഗിക വാഹനമാണ് ഉപയോഗിച്ചിട്ടുള്ളത്.


സെക്ഷൻ ഓഫീസർ